

Best Start Kindergarten Assessment Information for parents and carers

Ko e 'Asesimeni (Fakafuofua) ki he Kamata Lelei Taha 'i he Kinitakāteni' Fakamatala ma'ae ngaahi mātu'á mo e kau tauhi'

Si'i ngaahi mātu'a mo e kau tauhi,

Ko e 'Asesimeni ki he Kamata Lelei Taha 'i he Kinitakāteni' 'e kamata ia 'i homau 'apiakó 'i he Teemi 1.

Ko e 'Asesimeni ki he Kamata Lelei Taha 'i he Kinitakāteni' ko ha 'asesimeni fakalūkufua ia 'a e siteiti' 'oku ne tokoni ke fakahā ki he kau faiakó 'a e pōto'i laukonga mo laufika 'a e toko taka ako taki taha 'i he kamata'anga 'o e Kinitakāteni'. 'E tokoni 'eni ki he kau faiakó ke palani e ngaahi lēsoni 'e lelei taha 'enau poupou'i e ngaahi fiema'u fakaako 'a e ki'i tama kotoa.

'Oku ōmai 'a e fānaú ki he akó mo e ngaahi a'usia, ngaahi poto mo e ngaahi lavame'a kehekehe. Ko e ni'ihī 'oku nau maheni mo e ngaahi tohi', lava 'o fakatokanga'i e ngaahi mata'itohi 'o e motu'aleá pe a'u pē 'o tohi honau hingoá pe lau 'o a'u ki he hongofulú, lolotonga ia 'oku te'eki ai ako e ngaahi poto ni 'e he ni'ihī.

'Oku 'oatu 'e he 'Asesimeni ki he Kamata Lelei Taha 'i he Kinitakāteni' ki he kau faiakó 'a e faingamālie ke nofo hifo mo ha ki'i tama tautautokotaha, 'o fakatefito 'i he ngaahi me'a 'e lava 'e he tama ko iá.

Ko e 'asesimeni' 'oku 'ikai ko ha tesi ka 'oku ne 'oatu ki he kau faiakó 'a e ngaahi fakamatala 'aonga ke tokoni ki hono poupou'i e ako ho'o tamá 'i 'apiakó. Kapau 'oku ke fiema'u ke to'o ho'o tamá mei he'ene kau 'i he 'asesimeni', kātaki 'o fetu'utaki ki he 'apiakó.

'Oku 'oatu 'i he la'ipepa fakamatala 'oku fakapipiki atu heni' ha toe fakamatala ki he 'Asesimeni ki he Kamata Lelei Taha 'i he Kinitakāteni'.

Kātaki 'o fetu'utaki ki he 'apiakó kapau 'oku 'i ai ha'o fa'ahinga fehu'i fekau'aki mo e 'Asesimeni ki he Kamata Lelei Taha 'i he Kinitakāteni'.

Ngāue Fakatonulea Telefoni'

Kapau 'oku ke fiema'u ha taha fakatonulea ke tokoni atu 'i ho'o fetu'utaki ki he 'apiakó, kātaki 'o tā ki he Ngāue Fakatonulea Telefoni' 'i he 131 450 'o kole ha taha fakatonulea 'i ho'o leá. 'E tā leva 'a e taha fakatonuleá ki he 'apiakó pea 'e nofo pē 'i he laini' ke tokoni atu 'i he talanoá. 'E 'ikai 'eke totongi atu ki he ngāue ni.

Puleako

